



IL-KUMMISSJONI
EWROPEA

Brussell, 18.1.2018
SWD(2018) 8 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta ghal Direttiva tal-Kunsill

li temenda d-Direttiva 2006/112/KE dwar ir-rati tat-taxxa fuq il-valur miżjud

{COM(2018) 20 final} - {SWD(2018) 7 final}

Skeda tas-Sommarju Eżekuttiv
Valutazzjoni tal-impatt dwar ir-rati tal-VAT
A. Il-ħtieġa li tittiehed azzjoni
Għaliex? X'inhi l-problema li qiegħda tiġi indirizzata?
Meta s-sistema komuni tal-VAT ġiet stabbilita fl-1967, sar impenn biex tiġi stabbilita sistema definittiva tal-VAT abbażi tal-prinċipju ta' tassazzjoni fl-Istat Membru ta' oriġini. Bil-ħolqien tas-suq uniku fl-1993 inżammet il-mira tal-introduzzjoni ta' sistema tal-VAT ibbażata fuq l-oriġini u daflu fis-sehħ l-arrangamenti ta' tranżizzjoni tal-VAT flimkien mar-regoli attwali dwar ir-rati tal-VAT. Il-proposta dwar is-sistema definittiva tabbanduna din il-mira u tippredvi l-implimentazzjoni ta' sistema definittiva tal-VAT ibbażata fuq it-tassazzjoni fl-Istat Membru ta' destinazzjoni. Madankollu, ir-regoli attwali dwar ir-rati tal-VAT għadhom konsistenti ma' sistema bbażata fuq l-oriġini u huma restrittivi żżejjed għal sistema tal-VAT ibbażata fuq id-destinazzjoni. Barra minn hekk, id-dispożizzjonijiet speċjali li jippermettu li ċerti Stati Membri jidderogaw mir-restrizzjonijiet se jiskadu bid-dhul fis-sehħ tas-sistema definittiva tal-VAT.
X'mistennija tikseb din l-inizjattiva?
L-inizjattiva tistabbilixxi minimu permanenti tar-rata standard tal-VAT ta' 15 %. F'sistema definittiva tal-VAT se jinkiseb trattament indaq tal-Istati Membri u dawn tal-aħħar ma jibqgħux jiċċaħdu milli japplikaw rati mnaqqsa għal ċerti oġġetti u servizzi, jekk ma jkunx hemm riskju ta' distorsjoni għall-funzjonament tas-suq uniku.
X'inhu l-valur miżjud ta' azzjoni fil-livell tal-UE?
Ir-rekwiżiti tas-sussidjarjetà tal-Artikolu 113 tat-TFUE huma implimentati fid-Direttiva tal-VAT.
B. Soluzzjonijiet
X'għażliet ta' politika legiżlattivi u mhux legiżlattivi ġew ikkunsidrati? Hemm għażla ppreferuta jew le? Għaliex?
Ġew ikkunsidrati żewġ għażliet ta' politika, u t-tnejn jeħtieġu bidla fid-Direttiva tal-VAT u li l-minimu ta' 15 % għar-rata standard tal-VAT isir permanenti. L-għażla 1 għandha l-għan li tagħti d-derogi eżistenti lill-Istati Membri kollha billi tintegra d-dispożizzjonijiet nazzjonali fid-Direttiva tal-VAT, iżda madankollu dan huwa diffiċli li jinkiseb. L-għażla 2 ippreferuta ssolvi l-problema tad-derogi billi tabolixxi r-restrizzjonijiet li ħolqu l-ħtieġa għat-tali derogi, jiġifieri l-minimu ta' 5 % tar-rati mnaqqsa tal-VAT u l-lista ta' oġġetti u servizzi li għalihom jistgħu jiġu applikati rati mnaqqsa tal-VAT (l-Anness III), li se tiġi sostitwita b'lista negattiva li għaliha trid tapplika r-rata standard.
Liema għażla u min jappoġġaha?
L-Istati Membri u dawk li wiegħbu għall-Konsultazzjoni Pubblika Miftuħa jappoġġaw it-trattament indaq tal-Istati Membri.
C. Impatti tal-għażla ppreferuta
X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?
L-għażla ppreferuta tneħħi r-restrizzjonijiet li kellhom l-Istati Membri li ma għadhomx iġġustifikati f'tassazzjoni bbażata fuq id-destinazzjoni u tipprovdli soluzzjoni għall-iskadenza tad-derogi.
X'inhuma l-ispejjeż tal-għażla ppreferuta (jekk hemm, inkella x'inhuma dawk ewlenin)?
L-għażla ppreferuta teħtieġ salvagwardji biex tevita r-riskji potenzjali.
Kif se jintlaqtu n-negozji, l-SMEs u l-mikrointrapriżi?
Ir-riskju li jiżiedu l-ispejjeż ta' konformità li jirriżultaw minn kumplessità akbar se jiġi limitat billi tiġi pprovduta informazzjoni għall-operaturi dwar ir-rati tal-VAT ibbażati fuq klassifikazzjoni statistika f'portal web modifikat.
Se jkun hemm impatt sinifikanti fuq il-baġits u l-amministrazzjonijiet nazzjonali?
L-Istati Membri se jkomplu jiddeterminaw kwalunkwe impatt fuq il-baġit. L-estensjoni tal-kamp ta' applikazzjoni tar-rati mnaqqsa tal-VAT jew it-tnaqqis tar-rati mnaqqsa tal-VAT mingħajr miżuri ta' kumpens inaqqas id-dhul mill-VAT.
Se jkun hemm xi impatti sinifikanti oħra?
Ir-riskju ta' żieda fil-litigazzjoni jista' jkun konsegwenza ta' attar flessibilità għall-Istati Membri.
D. Segwitu
Meta se tiġi rieżaminata l-politika?
Qabel id-dhul fis-sehħ tas-sistema definittiva tal-VAT se jiġi rieżaminat l-Anness III u wara d-dhul fis-sehħ il-lista negattiva tkun teħtieġ rieżami regolari.